



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី

សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែមេសា ឆ្នាំ២០១៩ និងទិសដៅអនុវត្តបន្ត

I- សភាពការណ៍រួម

នៅក្នុងខែមេសា ឆ្នាំ២០១៩នេះ តាមការកត់សម្គាល់ឃើញថាការងារបង្កបង្កើនផលស្រូវដុវ្រាំងនៅទូទាំងប្រទេស បានបញ្ចប់ជាស្ថាពរដោយសម្រេចបានចំនួន ៥៩៦ ៤៨៣ហិ.ត ស្មើនឹង១៣៣,២៩% នៃផែនការ ៤៤៧ ៥០០ហិ.ត។ ការប្រើប្រាស់គ្រឿងយន្តសម្រាប់ការរៀបចំដីផលិតកម្មដំណាំស្រូវដុវ្រាំងគឺស្មើនឹង៩៨,៩០% ធៀបនឹងការប្រើប្រាស់ដោយ គោ-ក្របីមាន១,១០% រីឯការចូលរួមទប់ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផលផលក្រោម កិច្ចសហការជាមួយគណៈកម្មការអន្តរក្រសួង ព្រមទាំងបទល្មើសចលនាសត្វដោយខុសច្បាប់ត្រូវបានអនុវត្តប្រកបដោយ ប្រសិទ្ធភាព។ ចំណែកឯការចុះធ្វើអធិការកិច្ចដី-ថ្នាំកសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្ត ទៅក្រោមកិច្ចសហប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ អាជ្ញាធរថ្នាក់ក្រោមជាតិ ដៃគូអភិវឌ្ឍន៍ និង សហគមន៍កសិកម្មទៅតាមការកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែមេសា ឆ្នាំ២០១៩ នេះគឺ ការរៀបចំកិច្ចប្រជុំសំខាន់ៗ ការទទួលជួបក្រៀមជាតិ-អន្តរជាតិ ការរៀបចំសិក្ខាសាលា វគ្គបណ្តុះបណ្តាលទាំងក្នុង និងក្រៅប្រទេសជាច្រើន រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។

រីឯលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំខែមេសា រួម ទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែមេសា ឆ្នាំ២០១៩នេះ មានដូចតទៅ៖

II- លទ្ធផលសម្រេចបានតាមបណ្តាផ្នែក

១ លទ្ធផលបញ្ជប់ផ្នែកដាំដុះដូងប្រចាំឆ្នាំ២០១៨-២០១៩

១.១ ផលិតកម្មដំណាំស្រូវដុវ្រាំង

- ល្បឿនការងារបង្កបង្កើនផលដំណាំស្រូវដុវ្រាំងបានបញ្ចប់មានលម្អិតដូចខាងក្រោម៖
 - ផ្ទៃដីភ្ជួររាស់សម្រេចបានចំនួន ៦៣២ ៩០២ហិ.ត ក្នុងនោះភ្ជួររាស់ដោយគោ-ក្របីមានចំនួន ៦ ៩៩៣ហិ.ត និង ដោយគ្រឿងយន្តមានចំនួន ៦២៥ ៩០៩ហិ.ត លើសឆ្នាំមុនចំនួន ៧១ ៨៣៤ហិ.ត
 - ផ្ទៃដីសាបសម្រេចបានចំនួន ១៧២ហិ.ត
 - ផ្ទៃដីស្ទឹង និងព្រោះសម្រេចបានចំនួន ៥៩៦ ៤៨៣ហិ.ត ស្មើនឹង១៣៣,២៩% នៃផែនការ ៤៤៧ ៥០០ហិ.ត លើស ឆ្នាំមុនចំនួន ៤៧ ៧២៨ហិ.ត។

១.២ ការងារប្រមូលផលស្រូវដុវ្រាំងប្រចាំឆ្នាំ២០១៨-២០១៩

ការងារប្រមូលផលស្រូវដុវ្រាំងសម្រេចបានចំនួន ៤៧៨ ៨២៣ហិ.ត ដោយទទួលបានបរិមាណផលសរុប ចំនួន ២ ១៩០ ១០៤តោន លើសឆ្នាំមុនចំនួន ៨៧៥ ៧២៦តោន។ ទិន្នផលគិតជាមធ្យម ៤,៤៩០តោន/ហិ.ត។

១.៣ ដំណាំរួមផ្សំ និងដំណាំឧស្សាហកម្មដុះប្រចាំឆ្នាំ២០១៨-២០១៩

- ដំណាំរួមផ្សំអនុវត្តបានសរុបចំនួន ៣៨ ៨៤៤ហិ.ត ស្មើនឹង១២២,៩៩% នៃផែនការ ៣១ ៥៨៤ហិ.ត លើសឆ្នាំ មុនចំនួន ៦ ១១៧ហិ.ត
- ដំណាំឧស្សាហកម្មអនុវត្តបានសរុបចំនួន ៨៣ ៤៣៣ហិ.ត ស្មើនឹង៧៨,១៨% នៃផែនការ ១០៦ ៧១៣ហិ.ត តិចជាងឆ្នាំមុនចំនួន ៣៨ ៣៣០ហិ.ត។

១.៤ ការនាំចេញអង្ករ

ក្នុងខែមេសា ឆ្នាំ២០១៩នេះ ការនាំអង្ករចេញតាមច្រកចេញ-ចូលតែមួយគឺមានបរិមាណសរុបចំនួន ៤២ ៩៤២តោន ដែលមានការកើនឡើងចំនួន ៦ ៧០៣តោន (+១៤,៥%) ធៀបនឹងបរិមាណនាំចេញក្នុងខែមេសា ឆ្នាំ២០១៨។ សរុបរយៈ ពេល៤ខែ ឆ្នាំ២០១៩ នាំចេញបានចំនួន ២១៣ ៧៦៣តោន ការនាំចេញទៅកាន់ទិសដៅចំនួន ៤៤ប្រទេស ក្នុងនោះប្រទេស ចិនលំដាប់ទី១ (៩៥ ០៦៦តោន) ប្រទេសបារាំងលំដាប់ទី២ (២៦ ១៨០តោន) ប្រទេសហ្សប៉ាប៊ូលីយ៉ា លំដាប់ទី៣ (១៣ ៣១២តោន) ប្រទេសម៉ាឡេស៊ីលំដាប់ទី៤ (១១ ២៩១តោន) ប្រទេសប្រិយណេលំដាប់ទី៥ (៩ ២៤០តោន) ប្រទេសវៀតណាមលំដាប់ ទី៦ (៧ ២៨៥តោន) ប្រទេសណេដឺឡែនលំដាប់ទី៧ (៥ ៧៥៨តោន) ប្រទេសអេស្ប៉ាញលំដាប់ទី៨ (៤ ៥៣៤តោន) ប្រទេស អូស្ត្រាលីលំដាប់ទី៩ (៤ ២៣៧តោន) និងប្រទេសអាស្ត្រីម៉ង់លំដាប់ទី១០ (៤ ២៣០តោន) ហើយបច្ចុប្បន្នក្រុមហ៊ុនដែល បាននាំចេញអង្ករមានចំនួន ៧០ក្រុមហ៊ុន។

២ ផ្នែកកៅស៊ូ

២.១ ការងារលើវគ្គ និងវគ្គកៅស៊ូ

| លរ | អង្គភាព | ថ្ងៃដំបូង (ហ.ត) | ថ្ងៃដំបូងកៅស៊ូសរុប (ហ.ត) | ផលិតផលអនុវត្ត បានប្រចាំខែ (តោន) | បញ្ចេញលក់ ប្រចាំខែ (តោន) |
|---|---|-----------------|--------------------------|---------------------------------|--------------------------|
| I. ចម្ការកៅស៊ូសិខស្សាហកម្មរដ្ឋ | | | | | |
| ១ | វិទ្យាស្ថានស្រាវជ្រាវកៅស៊ូកម្ពុជា | ៦៧០ | ៨០១ | ២៦ | ០ |
| សរុប I | | ៦៧០ | ៨០១ | ២៦ | ០ |
| II. ចម្ការកៅស៊ូសិខស្សាហកម្មឯកជន | | | | | |
| ១ | ក្រុមហ៊ុនសុភក្តិភីកា អ៊ិនវេសមេនត្រុប | ១២ ១៨១ | ១៥ ០៥១ | ៩២៣ | ៨០៦ |
| ២ | ក្រុមហ៊ុនចម្ការកៅស៊ូតាប៉ាវ | ១ ២៩៨ | ១ ៩៩៩ | ៧៩ | ០ |
| ៣ | ក្រុមហ៊ុនចម្ការកៅស៊ូមេមត់ខូអិលធីឌី | ៥ ៦៣១ | ៨ ៤៤០ | ៩១ | ២៦០ |
| ៤ | ក្រុមហ៊ុន ស៊ីហ្វរ៉ាប៊ែលីមីធីត (ភនគីរី) | ៧៩ | ២ ៧២៥ | ១៨ | ០ |
| ៥ | ក្រុមហ៊ុនស៊ីហ្វរ៉ាសសស(ស្នួល) | ៣ ៨៥៩ | ៤ ៤០៦ | ១០៥ | ០ |
| ៦ | ក្រុមហ៊ុន ឡុង ស្រែង | ៣ ៣៤៣ | ៤ ១៨៧ | ០ | ៨៨២ |
| ៧ | ក្រុមហ៊ុន អានម៉ាឌីត្រុប (ចម្ការអណ្តូង) | ៣ ៤១៨ | ៤ ៨៣៣ | ១០៦ | ២២៨ |
| ៨ | ក្រុមហ៊ុនអានម៉ាឌីត្រុប(ពាមដាង អាស៊ីហាក) | ២ ០១០ | ៣ ៣២២ | ៧៣ | ៦៥ |
| ៩ | ក្រុមហ៊ុនព្រែក(ខេមបូឌា)ខូអិលធីឌី | ៤ ៣៥៩ | ៤ ៧៩៨ | ០ | ៤២០ |
| សរុប II | | ៣៦ ១៧៨ | ៤៩ ៧៦១ | ១ ៣៩៥ | ២ ៦៦១ |
| III. ក្រុមហ៊ុនវិនិយោគលើសម្បទានដីសេដ្ឋកិច្ច និងចម្ការកៅស៊ូគ្រួសារ | | | | | |
| ១ | ក្រុមហ៊ុនវិនិយោគលើសម្បទានដីសេដ្ឋកិច្ច | ៤៤ ៩២២ | ២២៤ ៩៦៧ | ៥ ៣០០ | ៥ ១០០ |
| ២ | ចម្ការកៅស៊ូគ្រួសារ | ១១៩ ៨៣៧ | ១៦១ ១០៣ | ៧ ៧០០ | ៧ ៥០០ |
| សរុប III | | ១៦៤ ៧៥៩ | ៣៨៦ ០៧០ | ១៣ ០០០ | ១២ ៦០០ |
| សរុប I + II + III | | ២០១ ៦០៧ | ៤៣៦ ៦៣២ | ១៤ ៤២១ | ១៥ ២៦១ |

គួរកត់សម្គាល់ថាជំរកកៅស៊ូក្នុងខែមេសា ឆ្នាំ២០១៩នេះមានតម្លៃជាមធ្យម ១ ៣៦១ដុល្លារ/តោន។

២.២ ការងារវិនិច្ឆ័យស្ថានស្រាវជ្រាវកៅស៊ូកម្ពុជា

- បានចុះត្រួតពិនិត្យការងារស្រាវជ្រាវកៅស៊ូនៅស្ថានីយខេត្តត្បូងឃ្មុំ និងអង្កេតអំពីការប្រើប្រាស់កូនកៅស៊ូនៅខេត្ត ភនគីរី និងខេត្តសៀមរាប
- ថែទាំកូនកៅស៊ូស៊ីដលីង ច្បារបង្កាត់ពូជ SET02 និង SSCT02
- ថែទាំកូនកៅស៊ូ root trainer ដោយកូនកៅស៊ូតូច (mini-budding) ចំនួន៣កូន GT1 IRCA230 RRIM600
- ថែទាំច្បាលបណ្តុះកូនកៅស៊ូឆ្នាំ២០១៩-២០២០

- ត្រួតពិនិត្យទូទៅការថែទាំ និងការពារឡូតិពិសោធន៍
- វិភាគបរិមាណជីវស្លក DRC ចម្ការពិសោធន៍នីមួយៗតាមវិធីសាស្ត្រឧបករណ៍មេត្រូឡូក្រ និងតាមមន្ទីរពិសោធន៍ចំនួន ៣ដង លើ១៤ចម្ការពិសោធន៍
- វាស់ទំហំដើមតាមដានការលូតលាស់ប្រចាំឆ្នាំលើគ្រប់បណ្តាចម្ការពិសោធន៍ក្នុងស្ថានីយ និងក្រៅស្ថានីយ
- បំបៅកូនកៅស៊ូសម្រាប់ការត្រៀមដាំដុះឆ្នាំ២០១៩ និងដាំជួសកូនកៅស៊ូឆ្នាំ២០១៨
- ជួសជុលម៉ាស៊ីនខ្យល់របស់វិស្វស៊ីធីមូនីនៃមន្ទីរពិសោធន៍ជាតិយថាប្រភេទ
- ធ្វើតេស្តប្រៀបធៀបគុណភាពជាមួយក្រុមហ៊ុន ស៊ីហ្វ វ៉ាប់លើ លីមីតផិត ខេត្តរតនគិរី
- ចុះទៅក្រុមហ៊ុនចម្ការកៅស៊ូ SOCFIN-KCD នៅខេត្តមណ្ឌលគិរី ដើម្បីស្រង់ទិន្នន័យជំងឺ Oidium នៃឡូតិពិសោធន៍កូន។

៣ ផ្នែកកសិ-ឧស្សាហកម្ម

- បានចូលរួមប្រជុំរៀបចំផែនការសកម្មភាពផ្គត់ផ្គង់ដំឡូងមីជារក្សាតុដើមសម្រាប់រោងចក្រកែច្នៃក្រុមហ៊ុន Green Leader តាមរយៈការអនុវត្តយន្តការកិច្ចសន្យាផលិតកម្មកសិកម្មនៅ UNDP
- បានចូលរួមប្រជុំដើម្បីពិនិត្យ និងពិភាក្សាលើសេចក្តីព្រាងច្បាប់ស្តីពីសុវត្ថិភាពម្ហូបអាហារ
- បានចូលរួមប្រជុំក្រុមការងាររៀបចំពិពណ៌នាលើផលិតផលកសិកម្មក្នុងព្រះរាជពិធីច្រកព្រះនង្គ័ល
- បានប្រជុំពិភាក្សារៀបចំផែនការអនុវត្តសកម្មភាពកែច្នៃចំណីអាហារនៃផលិតផលកសិកម្ម
- បានរៀបចំ និងពិនិត្យឡើងវិញនូវវិធីសាស្ត្រសម្រាប់វិភាគរកសមាសធាតុ អាស៊ីត (N) ផូស្វ័រ (P) និងប៉ូតាស្យូម (K) នៅក្នុងផលិតផលកសិកម្ម និងចំណីអាហារ
- ពិសោធន៍សាកល្បងការផ្សារភាពរបស់សម្រាប់បណ្តុះមេឡីតមូល
- បានពិនិត្យ និងសិក្សាឡើងវិញលើឧបករណ៍សម្រាប់វិភាគ DNA របស់មន្ទីរពិសោធន៍។

៤ ផ្នែកព្រៃឈើ

៤.១ ការងារព្រៃឈើ

- បានចុះពិនិត្យផ្ទៀងផ្ទាត់គម្របព្រៃឈើឆ្នាំ២០១៨ នៅទីវាលជាក់ស្តែងចំនួន ៨២ចំណុច នៅក្នុងខេត្តក្រចេះ ស្ទឹងត្រែង និងខេត្តព្រះវិហារ និងកំណត់ថ្លៃដីព្រៃសហគមន៍ត្រូវដាំស្ពានឡើងវិញនៅសហគមន៍ព្រៃឈើចំនួន ២កន្លែងមានសហគមន៍ព្រៃឈើភូមិថ្មី នៅឃុំតាគ្រាម និងសហគមន៍ព្រៃឈើភូមិកណ្តាល នៅស្រុកបាណន់ និងស្រុកសំឡូត ខេត្តបាត់ដំបង
- បានចុះផ្សព្វផ្សាយពង្រឹងយន្តការដោះស្រាយទំនាស់ក្នុងសហគមន៍ព្រៃឈើចំនួន ៤កន្លែង នៅខេត្តសៀមរាប មានអ្នកចូលរួមសរុបចំនួន ៥៧នាក់ ស្ត្រីចំនួន ៣៤នាក់
- បានផ្តល់ប័ណ្ណសម្គាល់សិទ្ធិប្រើប្រាស់រណារយន្តចំនួន២៦គ្រឿង និងយានយន្តចំនួន២០គ្រឿងជូនក្រុមហ៊ុន និងអ្នកស្នើសុំ ប្រមាណ១២បានផ្តល់លិខិតបើកផ្លូវដឹកជញ្ជូនផល អនុផលព្រៃឈើជូនក្រុមហ៊ុនចំនួន១ក្រុមហ៊ុន មានឈើហិបមូលចំនួន១ ៥០៩ម^៣ កូនឈើចំនួន២០ ០១៤ដើម។

៤.២ ការងារអភិរក្សសត្វព្រៃ

- អន្តរាគមន៍ទប់ស្កាត់ និងបង្ក្រាបការជួញដូរសត្វព្រៃចំនួន ១លើកនៅតំបន់ចំនួន ៤៤ស្ថិតក្នុងស្រុកសណ្តាន់ខេត្តកំពង់ធំ ដោយរឹបអូសបានរណារយន្តចំនួន ២គ្រឿង ហើយយកទៅរក្សាទុកនៅស្នាក់ការ សង្កាត់រដ្ឋបាលព្រៃឈើក្រយា (អូរកំពប់អំបិល) ដើម្បីចងក្រងសំណុំរឿងតាមនីតិវិធី
- ចុះសិក្សាស្រាវជ្រាវនិងតាមដានវត្តមានសត្វព្រៃចំនួន ១លើក នៅតំបន់សហគមន៍ព្រៃឈើជាំពេជ្រ នៅឃុំកោះស្តែង ស្រុកបាឡាបរិវាត់ ខេត្តស្ទឹងត្រែង ដោយកត់ត្រានូវប្រភេទសត្វសំខាន់ៗចំនួន ១៧០ប្រភេទ ក្នុងនោះមានចំនិតសត្វចំនួន ៤២ប្រភេទ សត្វស្លាបចំនួន ៩២ប្រភេទ និងឧរដ្ឋសត្វចំនួន ៣៦ប្រភេទ
- ចុះប្រមូលទិន្នន័យទីតាំងថែរក្សាសត្វព្រៃកំណត់ជាលក្ខណៈគ្រួសារចំនួន ២លើកនៅខេត្តកំពត និង ខេត្តកោះកុង និងចុះពិនិត្យសំណើសុំថែរក្សាសត្វព្រៃកំណត់ជាលក្ខណៈគ្រួសារចំនួន ៤ទីតាំងនៅខេត្តសៀមរាប ខេត្តបន្ទាយមានជ័យ និងរាជធានីភ្នំពេញ ហើយផ្តល់លិខិតអនុញ្ញាតថែរក្សា សត្វព្រៃជាលក្ខណៈគ្រួសារជូនប្រជាពលរដ្ឋចំនួន១គ្រួសារនៅខេត្តកំពង់ចាមចំនួន ១សន្លឹក។

៤.៣ បន្ទាត់ពូជស្វាគ្គាម និងការសង្រ្គោះសត្វព្រៃ

- ក្រុមហ៊ុនចំនួន ៦មានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាគ្គាមយកកូននាំចេញចំនួន ៧ទីតាំងនៅរាជធានីភ្នំពេញ ខេត្តកំពង់ធំ កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានស្វាគ្គាមសរុបចំនួន ៥៥ ០៧៩ក្បាល



ក្នុងនោះកូនកើតក្នុងខែមានចំនួន ១ ២២៥ក្បាល ដឹកជញ្ជូនក្នុងស្រុកមានចំនួន ១៨០ក្បាល និងដឹកជញ្ជូនទៅក្រៅប្រទេស មានចំនួន ១ ២៩៦ក្បាល

- សម្រាប់ខែមេសា ឆ្នាំ២០១៩ នៅឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅមានសត្វព្រៃសរុប ចំនួន ១ ៥៧៦ក្បាល (បក្សី ៥៣ប្រភេទ ចិនិកសត្វ ៤១ប្រភេទ និងល្ងន ១៣ប្រភេទ) សង្គ្រោះសត្វថ្មីចំនួន ៦៣ក្បាល ព្យាបាលសត្វព្រៃរបួសឈើចំនួន ២៣ក្បាល

- ស្ថារលទ្ធភាពដីវសាស្ត្រសត្វព្រៃ និងដោះលែងសត្វព្រៃគ្រប់ប្រភេទទៅព្រៃធម្មជាតិវិញចំនួន ២១០ក្បាល ដោយ ឡែកគម្រោងអភិរក្សក្រពើកម្ពុជាក្នុងកិច្ចសហការជាមួយអង្គការសត្វព្រៃ និងរុក្ខជាតិអន្តរជាតិ ក្រុម ល្យាតសហគមន៍ចំនួន ៣០នាក់ បានដើរល្បាតនៅតំបន់ដែនជម្រកក្រពើសំខាន់ៗចំនួន ០៥គី តំបន់អាវ៉ែង ឆាយរាប់ តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់)។

៤.៤ ការងារដាំដើមឈើ

- បាននិងកំពុងថែទាំចម្ការឈើចាស់ ចម្ការពូជឈើ ឡូត៍បង្ហាញកសិ-វត្ថុកម្មចំនួន ៩៨០ហិ.ត នៅស្ថានីយផ្សព្វផ្សាយ និងស្ថានីយព្រៃឈើចំនួន ៤ទីតាំងក្នុងខេត្តកំពង់ធំ សៀមរាប ព្រះសីហនុ និងខេត្តស្វាយរៀង

- ស្ថានីយផ្សព្វផ្សាយ និងស្ថានីយព្រៃឈើអន្លង់ថ្ម ខេត្តកំពង់ធំបានឈូសឆាយដីសម្រាប់ដាំឈើជាចម្ការថ្មីទំហំ ១០ហិ.ត នៃវត្តដីសរុបទំហំ ៨៦ហិ.ត និងស្ថានីយផ្សព្វផ្សាយ និងស្ថានីយព្រៃឈើអូរថ្ម ខេត្តព្រះសីហនុ បានឈូសឆាយដីសម្រាប់ដាំ ឈើចម្ការថ្មីទំហំ ២៦,៤ហិ.ត នៃវត្តដីសរុបទំហំ ៦៦ហិ.ត

- បាននិងកំពុងថែទាំចម្ការរុក្ខទិវា ៩ កក្កដា សរុបទំហំ ៥០ហិ.ត ស្ថិតក្នុងខេត្តកំពត កណ្តាល តាកែវ និងខេត្ត កំពង់ធំ

- បណ្តុះកូនឈើគ្រប់ប្រភេទចំនួន ១៥០ ៣០៦ដើម ប្រភេទ និងចែកចាយកូនឈើដល់ព្រះសង្ឃ និងប្រជាពលរដ្ឋ ចំនួន ២ ៧៩៧ដើម នៅថ្នាលបណ្តុះកូនឈើតាមបណ្តាខណ្ឌរដ្ឋបាលព្រៃឈើរាជធានី-ខេត្ត និងថ្នាលបណ្តុះកូនឈើចំនួន ៦កន្លែងនៅខេត្តកណ្តាល ពោធិ៍សាត់ កំពង់ធំ តាកែវ និងខេត្តកំពង់ចាម។

៤.៥ ការងារនីតិកម្មនិងវិវាទ

- សម្រាប់ខែមេសា ឆ្នាំ២០១៩នេះ សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៧៨ករណី ដោយពិន័យអន្តរការណ៍ចំនួន ៣៧ករណី និងបញ្ជូនទៅតុលាការចំនួន ៤១ករណី

- ចំពោះវត្តតាំងនៃបទល្មើសព្រៃឈើបានចាប់យក និងដកហូតរួមមាន ឈើមូល-ជ្រុងសរុបចំនួន ៤ម^៣ ឈើអារ ចំនួន ២៥៧ម^៣ សត្វព្រៃចម្រុះប្រភេទចំនួន ២៨៦ក្បាល និងទម្ងន់ ២៩,២០គ.ក្រ និងអនុផលព្រៃឈើ ព្រមទាំងឧបករណ៍ សម្ភារផ្សេងៗមួយចំនួនទៀត។ សំណុំរឿងកាប់រានដីព្រៃចំនួន ៨ករណី ស្នើនឹង ៦១២ហិ.ត ត្រូវបញ្ជូនទៅតុលាការ។

៤.៦ ការងារឧស្សាហកម្មនិងពាណិជ្ជកម្ម

- បានចុះពិនិត្យដល់ទីតាំងជាក់ស្តែងតាមលក្ខណៈបច្ចេកទេសជូនក្រុមហ៊ុន និងសិប្បកម្មអារកែច្នៃឈើចំនួន៣ ដែលស្នើសុំបង្កើតរោងម៉ាស៊ីនអារកែច្នៃឈើចំនួន២កន្លែង និងពន្យារសុពលភាពរោងម៉ាស៊ីនអារកែច្នៃឈើចំនួន១កន្លែង

- ក្រុមហ៊ុនចំនួន២ធ្វើការនាំចេញផលិតផលគ្រឿងសង្ហារឹម និងរានទេវតាទៅក្រៅប្រទេសមានបរិមាណចំនួន៩៦ម^៣ ក្រុមហ៊ុនចំនួន២ធ្វើការនាំចូលឈើអារកែច្នៃ (MDF) និងឈើឡាំង CHANFUTA មានបរិមាណឈើចំនួន ៥៣៧ម^៣

- ផ្តល់ទិដ្ឋាការអាជ្ញាប័ណ្ណនាំចេញជូនក្រុមហ៊ុនចំនួន៥មានបរិមាណផលិតផលឈើកែច្នៃចំនួន៤៤០ម^៣ ផលិតផល រានទេវតាចំនួន១១០ម^៣ ជំរិកចំនួន២០កោន គ្រឿងសង្ហារឹមឬស្សីកែច្នៃចំនួន៣កោន និងឈើដើមចន្ទនីក្រីស្ទាកែច្នៃកាត់ ជាកង់ៗចំនួន៣កោន ព្រមទាំងផ្តល់ទិដ្ឋាការអាជ្ញាប័ណ្ណនាំចូលជូនក្រុមហ៊ុនចំនួន១ មានបរិមាណឈើកែច្នៃចំនួន២៨៤ម^៣។

៤.៧ ការងារចំណូលព្រៃឈើ

- សម្រាប់ខែមេសា ឆ្នាំ២០១៩នេះ ចំណូលពីថ្លៃសួយសារផល អនុផលព្រៃឈើសរុបចំនួន ១ ៧៤០ ៥១៩ ៥៤០រៀល និង១០ ៣៧០,២៤ដុល្លារ។

៥ ផ្នែកផលិតកម្ម និងបណ្តុះបណ្តាល

៥.១ ការងារផលិតកម្ម: បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលឈើ ជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត និងបន្តរៀបចំតែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារ ព្រមទាំងតាមដានស្ថានភាពតម្លៃសត្វពីបណ្តាភាពរាជធានី-ខេត្តរៀងរាល់សប្តាហ៍។ ក្រៅពីនេះ អង្គការជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយ

អំពីអត្ថប្រយោជន៍នៃការដាំដំណាំចំណីសត្វ ការធ្វើស្តុនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាពសត្វក្នុងមី។

៥.២ ការងារមេសុព្យាបាល

• លទ្ធផលត្រួតពិនិត្យ បង្ក្រាបបទល្មើសសត្វ និងផលិតផលមានដើមកំណើតពីសត្វ៖ ក្នុងខែមេសា ឆ្នាំ២០១៩នេះ រាជធានី-ខេត្តចំនួន២៥ បាននឹងកំពុងអនុវត្តជីវសុវត្ថិភាពដោយបានបាញ់ថ្នាំវិបាកមេរោគចំនួន ១៦ ០២៣លើក នៅតាមកសិដ្ឋានចិញ្ចឹមសត្វ ទឹកនៃឆ្នែងចិញ្ចឹមសត្វ សត្តុយាតដ្ឋាន ទឹកនៃឆ្នែងលក់បក្សី និងកន្លែងផ្ទះជំងឺសត្វ។ បទល្មើសសត្វនិងផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋានសុខភាពសត្វ និងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តសរុបចំនួន ១០២ករណី ក្នុងនោះយាត់ចាប់ចំនួន ២ករណី និងត្រួតពិនិត្យមានលិខិតអនុញ្ញាតត្រឹមត្រូវចំនួន ៣៣ករណី ព្រមទាំងបានណែនាំដល់ក្រុមហ៊ុន និងអាជីវករដែលដឹកជញ្ជូនសត្វសេដ្ឋកិច្ចប្រតិបត្តិជីវសុវត្ថិភាពពេញលេញដើម្បីការពារការឆ្លងរាលដាលជំងឺឆ្លង។

- ការងារសុខភាពសាធារណៈ៖ ចុះបង្កើនការយល់ដឹងការអនុវត្តបច្ចេកសត្តុយាតដ្ឋានតាមលក្ខណៈបច្ចេកទេសនៅខេត្តព្រៃវែង កែប ព្រះសីហនុ ស្វាយរៀង កាកែវ និងកំពង់ចាម។
- ការងារផ្សព្វផ្សាយបច្ចេកទេស៖ ចុះធ្វើការផ្សព្វផ្សាយជំងឺឆ្លងសត្វនៅខេត្តចំនួន ៦រួមមាន ខេត្តបន្ទាយមានជ័យ បាត់ដំបង សៀមរាប កំពង់ធំ កំពង់ឆ្នាំង និងខេត្តពោធិ៍សាត់ ដោយរៀបចំកិច្ចប្រជុំកែសម្រួលឯកសារបច្ចេកទេសចិញ្ចឹមសត្វជំងឺឆ្លងសត្វ និងផ្សព្វផ្សាយពីអត្ថប្រយោជន៍ការចាក់វ៉ាក់សាំងការពារជំងឺឆ្លងសត្វ។
- ការងារនីតិកម្មនិងវិវាទ៖
 - ប្រកាសស្តីពីនីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសការនាំចូល ការនាំចេញ ការនាំឆ្លងកាត់ការផលិតលាយផ្សំ ការវេចខ្ចប់ជាថ្មី ការសន្និធិ ការផ្គត់ផ្គង់ ចែកចាយ ការលក់ដុលកំរាយបសុឱសថ។

៥.៣ ការងារសុខាភិបាល

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០៣ក្បាល ក្នុងនោះគោប្រាំម៉ាន់កាត់ ៣០ក្បាល កូនគោចៅដោះ ៣៥ក្បាល គោកំផែងសែន ៣៨ក្បាល។ ដោយឡែក នៅស្ថានីយពិសោធន៍ពូជជ្រូកកម្ពុជា-ចិនមានជ្រូកសរុប ២៨៨ក្បាល។

• ការងារស្រាវជ្រាវសុព្យាបាល៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបានទាន់ពេលវេលា អង្គការជំនាញតែងតែយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិងយកវត្ថុវិភាគនៅតាមកន្លែងដែលមានសត្វឈឺ និងងាប់ ឬនៅតាមសត្តុយាតដ្ឋានសរុបចំនួន ៨៣៣វត្ថុវិភាគ ដើម្បីធ្វើការវិភាគរកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី ជំងឺប៉េស្តូឡូករាហ្វ្រិក (ASF) បានផ្ទុះ១ករណីនៅភូមិសោមកានិញ ឃុំសោមតំ ស្រុកអូរយ៉ាដាវ ខេត្តរតនគិរី។

៦ ផ្នែកជលផល

៦.១ ទេសចរកម្មទេសាទ

៦.១.១ នេសាទទឹកសាប

- ដោយត្រីអនុវត្តបានសរុបរយៈពេល៤ខែបានចំនួន ២ ៣៧០តោន ស្មើនឹង១៩,៧៥% នៃផែនការ១២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ២២០តោន
- នេសាទគ្រួសារក្នុងផែននេសាទអនុវត្តបានចំនួន ២០ ៧០០តោន សរុបរយៈពេល៤ខែបានចំនួន ៩១ ០០០តោន ស្មើនឹង២៦,៣៨% នៃផែនការ ៣៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៣២០តោន
- នេសាទគ្រួសារតាមវាលស្រែអនុវត្តបានចំនួន ៣ ៧១០តោន សរុបរយៈពេល៤ខែបានចំនួន ២២ ៨១០តោន ស្មើនឹង១៩,៧៣% នៃផែនការ ១៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ១១០តោន។

៦.១.២ នេសាទសមុទ្រ

អនុវត្តបានចំនួន ៩ ៤០០តោន សរុបរយៈពេល៤ខែបានចំនួន ៣៥ ២៥០តោន ស្មើនឹង៣២,០៥% នៃផែនការ ១១០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៣០០តោន។

៦.២ ទឹកស្អាត

- ការចិញ្ចឹមត្រីនិងបង្កាអនុវត្តបានចំនួន ២០ ៨៨០តោន សរុបរយៈពេល៤ខែបានចំនួន ៦៤ ១០២តោន ស្មើនឹង២១,៣៧% នៃផែនការ ៣០០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ១០ ៦៨៤តោន
- ការចិញ្ចឹមត្រីអនុវត្តបានចំនួន ៩ ៦៥០ក្បាល សរុបរយៈពេល៤ខែបានចំនួន ៤០ ២០០ក្បាល ស្មើនឹង១៣,៤០% នៃផែនការ ៣០០ ០០០ក្បាល ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៣០០ក្បាល

- ការភ្ជាប់កូនត្រីពូជអនុវត្តបានចំនួន ២ ០០០ ០០០កូន សរុបរយៈពេល៤ខែបានចំនួន ៥០ ០០០ ០០០កូន ស្មើនឹង២០,៨៣% នៃផែនការ ២៤០ ០០០ ០០០កូន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួនប្រមាណ ១ ០០០ ០០០កូន។

៦.៣ ការកែច្នៃផលនេសាទ

- ផលនេសាទទឹកសាបក្នុងរដូវវស្សាអនុវត្តបានចំនួន ១ ៥០០តោន សរុបរយៈពេល៤ខែបានចំនួន ២០ ១៥០តោន ស្មើនឹង២៤,៥៧% នៃផែនការ ៨២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៦០០តោន

- ផលនេសាទសមុទ្រអនុវត្តបានចំនួន ១ ៤២០តោន សរុបរយៈពេល៤ខែបានចំនួន ៤ ០៥០តោន ស្មើនឹង ៤៥% នៃផែនការ ៩ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ១០០តោន

- ការផលិតទឹកត្រីអនុវត្តបានចំនួន ៥ ០០០ ០០០លីត្រ សរុបរយៈពេល៤ខែបានចំនួន ១៧ ១០០ ០០០លីត្រ ស្មើនឹង៣១,០៩% នៃផែនការ ៥៥ ០០០ ០០០លីត្រ ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៦០០ ០០០លីត្រ។

៦.៤ ការត្រួតពិនិត្យនិងបង្ក្រាបបទល្មើសជលផល

- សម្រាប់ខែមេសា ឆ្នាំ២០១៩នេះ សំណុំរឿងបទល្មើសជលផលមានចំនួន ១៨៨ករណី ប្រៀបធៀបក្នុងឆ្នាំ២០១៨ ថយចុះចំនួន ១៩៧ករណី ក្នុងនោះបទល្មើសទឹកសាបចំនួន ១៧១ករណី និងសមុទ្រចំនួន ១៧ករណី។

- ចុះរុះរើនិងបំផ្លាញចោលវត្ថុតាងបទល្មើសជលផលរួមមាន៖ រោងស្បែកនិងសាច់អ្នកប្រវែង ៥៦ ៦៩៤ម៉ែត្រ លូស្បែកនិងសាច់អ្នកចំនួន ៩៧០មាត់ បង្គោល/ចម្រើងចំនួន ២៤ ៤២០ដើម សម្រាស់ទំហំ ២ ២៧៥ម៉ែត្រក្រឡា លបកែច្នៃចំនួន ៥២គ្រឿង ឧបករណ៍ឆក់ត្រីចំនួន ២២គ្រឿង និងលែងត្រីចម្រុះចូលក្នុងបឹងធម្មជាតិចំនួន ១ ៧៣៧គ.ក្រ។

៦.៥ ការនាំចេញផលនេសាទ

- ផលនេសាទស្រស់អនុវត្តបានចំនួន ៦០០តោន សរុបរយៈពេល៤ខែបានចំនួន ៣ ០៥០តោន ស្មើនឹង២០,៣៣% នៃផែនការ ១៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ២០០តោន

- ផលនេសាទកែច្នៃអនុវត្តបានចំនួន ៣៩០តោន សរុបរយៈពេល៤ខែបានចំនួន ១ ៣៩០តោន ស្មើនឹង២៧,៨០% នៃផែនការ ៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ២៦០តោន។

៦.៦ ការប្រមូលផលវិបាក

ចំណូលពីសេវាផ្សេងៗក្នុងផ្នែកផលផលក្នុងខែមេសា ឆ្នាំ២០១៩ ចំនួន ១៦០ ៨១៦ ៨០០រៀល ស្មើនឹង១២,០៩% នៃផែនការ ៣ ០៤៣ ០០០ ០០០រៀល ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ១៩៨ ២៤៣ ៩៩១រៀល។

៧ ផ្នែកវិទ្យាស្ថានស្ថាប័នស្រាវជ្រាវ និងអភិវឌ្ឍន៍កសិកម្មកម្ពុជា

- បានចូលរួមប្រជុំពិភាក្សាលើរបៀបវារៈ ១-សេចក្តីប្រាងសេចក្តីសម្រេចស្តីពីការបង្កើតអនុគណៈកម្មាធិការសម្របសម្រួលកិច្ចសន្យាផលិតកម្មកសិកម្មតាមបណ្តាភាពធានី-ខេត្ត ២-ការប្រើប្រាស់ស្លាកសញ្ញាសម្គាល់ផលិតផលដែលបានអនុវត្តកិច្ចសន្យាផលិតកម្ម

- បានចូលរួមសិក្ខាសាលាអំពីការអភិរក្ស និងការប្រើប្រាស់ប្រកបដោយនិរន្តរភាពនូវធនធានធនុរុក្ខជាតិសម្រាប់ស្បៀងនិងកសិកម្មនៅអាស៊ី

- បានចុះប្រមូលផលពិសោធន៍ដំឡូងមីឆ្នាំ២០១៨ និងជ្រើសរើសទីតាំងពិសោធន៍សម្រាប់ឆ្នាំ២០១៩ នៅខេត្តព្រះវិហារ

- បានចុះត្រួតពិនិត្យសកម្មភាពពិសោធន៍ និងស្ថានភាពគ្រប់គ្រងទ្រព្យសម្បត្តិវិទ្យាស្ថាន(រដ្ឋ) នៅខេត្តព្រះវិហារ
- បានចុះត្រួតពិនិត្យការងារពិសោធន៍នៅខេត្តព្រះវិហារ។

៨ ផ្នែកវិនិយោគកសិកម្ម

៨.១ ការងារលើកម្មសម្ភារកសិកម្ម

- ផ្តល់វិញ្ញាបនបត្របញ្ជាក់បញ្ជីកាសម្ភារកសិកម្មបានចំនួន ២៨ក្រុមហ៊ុន សរុបចំនួន ៣៣៤មុខ
- ផ្តល់លិខិតអនុញ្ញាតនាំចូលសម្ភារកសិកម្មចំនួន ១៩ក្រុមហ៊ុន
- ចេញវិញ្ញាបនបត្របញ្ជាក់ការចុះបញ្ជីឃ្នាំងសន្លឹកថ្នាំកសិកម្ម និងដីកសិកម្មចំនួន ៦ក្រុមហ៊ុន
- ចេញលិខិតអនុញ្ញាតផ្គត់ផ្គង់ចែកចាយថ្នាំកសិកម្ម និងដីកសិកម្មចំនួន ៤ក្រុមហ៊ុន
- ចេញលិខិតអនុញ្ញាតប្រតិបត្តិការលាយផ្សំ ឬរៀបចំជាថ្មីថ្នាំកសិកម្ម និងដីកសិកម្មចំនួន ១ក្រុមហ៊ុន។



៤.២ ការងារមន្ត្រីពិសោធន៍

ធ្វើវិភាគរកសារធាតុបន្ទាប់បន្សំ និងលោហៈធ្ងន់នៅក្នុងសមាសភាពផ្សំនៃជីកសិកម្មដែលស្នើសុំវិភាគចំនួន ៤ក្រុមហ៊ុន សរុបចំនួន ៦៦សំណាក។

៤.៣ ការងារបណ្តុះបណ្តាល អប់រំ និងលើកកម្ពស់ការយល់ដឹង

- បានរៀបចំសិក្ខាសាលាផ្សព្វផ្សាយលើកកម្ពស់ការយល់ដឹងស្តីពីបទដ្ឋានគតិយុត្ត នីតិវិធី និងវិធានបច្ចេកទេសក្នុង ការគ្រប់គ្រង និងការធ្វើអាជីវកម្មសម្ភារកសិកម្មនៅខេត្តកំពង់ធំ កំពង់ចាម និងខេត្តព្រៃវែង។

៤.៤ ការងារអនុវត្តច្បាប់

- ធ្វើការពិន័យអន្តរការណ៍ចំពោះក្រុមហ៊ុន៣ណាមួយក្នុងកម្មសិកម្ម និងជីកសិកម្មពុំបានប្រកាសប្រតិវេទន៍ស្តីពីការ នាំចូលសម្ភារកសិកម្មចំនួន ១ក្រុមហ៊ុន។

៩ ផ្នែករដ្ឋបាល

- ក្នុងខែមេសា ឆ្នាំ២០១៩នេះ បានទទួលលិខិតសរុបចំនួន ៧១៦ច្បាប់ ក្នុងនោះពីក្រសួង-ស្ថាប័ននានាចំនួន ៣៦៦ច្បាប់ ទទួលពីអង្គភាពក្រោមឱវាទចំនួន ២៥៥ច្បាប់ ទទួលពីរាជធានី-ខេត្តចំនួន ៩៥ច្បាប់ និងបានចាត់ចែងរៀបចំ លិខិតឆ្លើយតបបន្តតាមចរន្តការងាររដ្ឋបាល

- បានបញ្ជូនឯកសារនិងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ១ ០៤៣ច្បាប់ ចេញប្រកាស សេចក្តីសម្រេច និងសារាចរចំនួន ៣០ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ២៩ច្បាប់

- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ

- ធ្លាក់ជីកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំ ដើម្បីគ្រប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ

- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការ រៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញ ផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF, ក្រសួង កសិកម្ម រុក្ខាប្រមាញ់ និងនេសាទ។

១០ ផ្នែកបុគ្គលិកនិងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសមានចំនួន ៦ ៦៨៥នាក់ ក្នុងនោះស្រីចំនួន ១ ៦០៥នាក់ ស្មើនឹង ២៤% រួមមាន៖

- + អង្គភាពធ្លាក់កណ្តាលចំនួន ២ ៨៦៩នាក់ ក្នុងនោះស្រីចំនួន ៨៣៩នាក់ ស្មើនឹង ២៩,២៤%
- + អង្គភាពធ្លាក់រាជធានី-ខេត្តចំនួន ៣ ៨១៦នាក់ ក្នុងនោះស្រីចំនួន ៧៦៦នាក់ ស្មើនឹង ២០,០៧%
- បានចេញប្រកាសផ្ទេរមន្ត្រីរាជការចេញក្រៅក្រសួងចំនួន ៣នាក់ និងផ្ទេរចូលក្នុងក្រសួងចំនួន ១នាក់
- បានចេញលិខិតអនុញ្ញាតច្បាប់ឈប់សម្រាកសរុបចំនួន ៧នាក់ (ស្រី៣នាក់) ក្នុងនោះ ច្បាប់ឈប់សម្រាក ប្រចាំឆ្នាំចំនួន ៥នាក់ ច្បាប់ឈប់សម្រាកព្យាបាលជំងឺចំនួន ១នាក់ និងច្បាប់សម្រាកមាត្រាណាចំនួន ១នាក់
- បានចេញប្រកាសលុបឈ្មោះមន្ត្រីចេញពីក្របខ័ណ្ឌមានចំនួន ៨នាក់ (ស្រី៤នាក់) ក្នុងនោះ លុបឈ្មោះដោយ បរណាភាពចំនួន ៣នាក់ ដោយបោះបង់ចោលការងារចំនួន ១នាក់ និងដោយលាលប់ពីការងារ ៤នាក់
- ការងារបណ្តុះបណ្តាលក្នុង និងក្រៅប្រទេសសរុបចំនួន ១១៦នាក់ (ស្រី១៨នាក់) ក្នុងនោះ៖
 - + ការបណ្តុះបណ្តាលក្នុងប្រទេសរយៈពេលខ្លីនិងមធ្យមសរុបចំនួន ១០០នាក់ (ស្រី១៦នាក់)
 - + ការបណ្តុះបណ្តាលក្រៅប្រទេសសរុបចំនួន ១៦នាក់ (ស្រី២នាក់) មាន៖ ការបណ្តុះបណ្តាលរយៈពេលខ្លី និងមធ្យមចំនួន ១៣នាក់ (ស្រី១នាក់) និងរយៈពេលវែងចំនួន ៣នាក់។

១១ វគ្គបណ្តុះបណ្តាលព័ត៌មាន និងឯកសារកសិកម្ម

- តាមដាន និងថែទាំគេហទំព័ររបស់ក្រសួង និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តឲ្យដំណើរ ការល្អជាប្រចាំ

- ចុះតាមដានការរដ្ឋបាល ការប្រើប្រាស់ និងបង្ហាញមុខងារប្រើប្រាស់ថ្មីៗលើគេហទំព័ររបស់មន្ទីរកសិកម្ម រុក្ខាប្រមាញ់ និងនេសាទខេត្តព្រះវិហារ

- សកម្មភាពការងារក្នុងប្រព័ន្ធព័ត៌មានភូមិសាស្ត្រកសិកម្ម ទទួលបានលទ្ធផល៖១.រៀបចំកាត់ផែនទីតាមខេត្តដូច ជា ខេត្តកែប កំពង់ស្ពឺ និងខេត្តព្រះសីហនុ ដើម្បីងាយស្រួលក្នុងការចុះប្រមូលយកទិន្នន័យរៀបចំតារាងប្រមូលទិន្នន័យ

គ្រោះមហន្តរាយ ដើម្បីត្រៀមបញ្ចូលទៅក្នុងប្រព័ន្ធ ២.រៀបចំការងារប្រមូលទិន្នន័យ គ្រោះមហន្តរាយ ដើម្បីបញ្ចូលទៅក្នុង ប្រព័ន្ធ ៣.ចុះបណ្តោះបណ្តាលការប្រើប្រាស់ប្រព័ន្ធព័ត៌មានភូមិសាស្ត្រកសិកម្ម និងប្រមូលចងក្រងទិន្នន័យគ្រោះមហន្តរាយ ដល់មន្ត្រីនៃបន្ទីរកសិកម្ម រុក្ខាប្រមាញ់ និងនេសាទខេត្តស្វាយរៀង

- ចុះបណ្តោះបណ្តាលការប្រើប្រាស់ និងផ្សព្វផ្សាយអំពីគោលនយោបាយបណ្តាលយកសិកម្ម និងពិនិត្យអំពីការរៀបចំបណ្តា- ល័យរបស់មន្ទីរកសិកម្ម រុក្ខាប្រមាញ់ និងនេសាទខេត្តព្រៃវែង ដើម្បីបង្ហាញពីការធ្វើបច្ចុប្បន្នភាពបណ្តាលយកសិកម្ម អរឡិចត្រូនិក និងដើម្បីប្រើប្រាស់ប្រយោជន៍លើការសិក្សាស្រាវជ្រាវដល់មន្ត្រីរាជការ សាធារណជនទូទៅ សិស្ស និស្សិត

- ជំរុញការផ្សព្វផ្សាយឯកសារកសិកម្ម សេចក្តីជូនដំណឹង សារាចរណែនាំ សេចក្តីសម្រេច ប្រកាស និងលិខិត បទដ្ឋានគតិយុត្ត ដើម្បីជំរុញឲ្យបានទូលំទូលាយលើបណ្តាញផ្សព្វផ្សាយសង្គម (ហ្វេសប៊ុក) និងគេហទំព័ររបស់ក្រសួង កសិកម្ម រុក្ខាប្រមាញ់ និងនេសាទ។

១២ ការងារអង្វរ មណ្ឌលកសិកម្ម

១២.១ សាកលវិទ្យាល័យភូមិន្ទកសិកម្ម

- និស្សិតដែលកំពុងសិក្សាក្នុងឆ្នាំសិក្សា២០១៨-២០១៩ សរុបចំនួន ៣ ០៥២នាក់ ចែកចេញជា ១០មហាវិទ្យា- ល័យគឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រកៅស៊ូ វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រផលិតផល វិស្វកម្មកសិកម្ម កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ និងមហាវិទ្យាល័យរៀបចំ ដែនដីនិងរដ្ឋបាលដីធ្លី ដែលសិក្សាតាមកម្មវិធីថ្នាក់បរិញ្ញាបត្ររង និងថ្នាក់បរិញ្ញាបត្រវិទ្យាសាស្ត្រ និងសាលាក្រោយឧត្តម សម្រាប់ការបណ្តុះបណ្តាលលើកម្មវិធីបរិញ្ញាបត្រជាន់ខ្ពស់ និងថ្នាក់បណ្ឌិត

- រៀបចំសិក្ខាសាលាស្តីពីជំងឺឈាមស្រូវអាហ្វ្រិក (African swine fever) ឧទ្ទេសនាមដោយសាស្ត្រាចារ្យ Colin និងនិស្សិតបរទេសមកពីសាកលវិទ្យាល័យ ម៉ែលប៊ិន ប្រទេសអូស្ត្រាលីជូននិស្សិតមហាវិទ្យាល័យវេជ្ជសាស្ត្រសត្វ

- បានរៀបចំសិក្ខាសាលាស្តីពី Capacity Building of Veterinary Education ៣កំពុងនឹងទ្រទ្រង់និងការអនុវត្ត ក្នុងបន្ទីរពិសោធន៍រោគសាស្ត្របក្សី បរាសិតបក្សី និងគ្លីនិកសត្វកូច ជូនដល់មន្ត្រីសាស្ត្រាចារ្យ និងនិស្សិតក្នុងមហាវិទ្យាល័យ ដោយមានគ្រូឧទ្ទេសនាមសាធារណរដ្ឋកូរ៉េ ជប៉ុន ឥណ្ឌូនេស៊ី និង ម៉ាឡេស៊ី

- បានរៀបចំពិធីអបអរសាទរទិវានិរន្តរជាតិថវិកា និងពិធីបំពាក់គ្រឿងឥស្សរិយយស្សជូនដល់មន្ត្រីសាស្ត្រាចារ្យ បុគ្គលិក កម្មករ។

១២.២ សាលាជានិកសិកម្មព្រៃកង្កែប

- និស្សិតដែលកំពុងសិក្សាសម្រាប់ឆ្នាំសិក្សា២០១៨-២០១៩ សរុបចំនួន ៩៩៣នាក់ (ស្រី៤១៩នាក់) លើជំនាញ៖ កសិកម្ម ផលិតផល ព្រៃឈើ វិទ្យាសាស្ត្រនិងវេជ្ជសាស្ត្រសត្វ សាកវប្បកម្ម ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចនិង គ្រប់គ្រងកសិកម្ម កសិ-ឧស្សាហកម្ម និងសុរិយោដី

- ធ្វើការបណ្តុះបណ្តាលការពារជំងឺរាងកាយ វាស់កម្រិតជាតិអាស៊ីតក្នុងផលិតផលស្បៀងកែច្នៃ អនុវត្តលើមុខវិជ្ជាបរាសិត សាស្ត្រទៅលើការពិនិត្យលាមកគោ វិភាគរកវាយនរោគជំងឺ និងរបៀបវិភាគរកអាសូត

- រៀបចំការពិសោធន៍ដាំផ្កាក្រដាស ដាំផ្កាជកខឹប ផ្កាហុករៀន និងបណ្តុះបណ្តាលការផ្គត់ផ្គង់
- ធ្វើការពិសោធន៍គោសាច់ចំនួន ១៦ក្បាល
- ធ្វើការពិសោធន៍ចិញ្ចឹមត្រី និងកំពិសនៅក្នុងអាងស៊ីម៉ង់ត៍
- បន្តសហការជាមួយ Vitrosyste ក្រុមហ៊ុនប្រទេសកូរ៉េ ជំរុញការស្រាវជ្រាវបណ្តុះបណ្តាល
- បន្តសហការជាមួយ Cambodia Japan Research Center for Agriculture ជំរុញការស្រាវជ្រាវលើដំណាំ ចេកអំបូងដំណាំលឿងរបស់ជប៉ុនក្នុងផ្ទះសំណាក់
- បន្តសហការជាមួយក្រុមហ៊ុនចិន ពិសោធន៍លើការចិញ្ចឹមត្រីនាត បបែល និងត្រី Symphysodon។

១២.៣ សាលាជានិកសិកម្មដំបូង

- និស្សិតដែលកំពុងសិក្សាក្នុងឆ្នាំ២០១៨-២០១៩ សរុបមានចំនួន ៦៥៩នាក់ (ស្រី២៩៦នាក់) លើជំនាញវិទ្យា សាស្ត្រកសិកម្ម វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រផលិតផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- បានរៀបចំពិសោធន៍ដីសរីរាង្គលើការលូតលាស់ដំណាំបន្លែស្ពៃក្រញាញ់
- បានរៀបចំសាកល្បងផលិតមេដី *Lacto bacillus* និងពិសោធន៍ឥទ្ធិពលមេដីលើការលូតលាស់ដំណាំស្ពៃក្រញាញ់ និងស្រូវនៅស្រែកំពង់សៀម ខេត្តកំពង់ចាម
- ពិសោធន៍ប្រៀបធៀបការបំផ្លាញរបស់កត្តាចង្រៃលើដំណាំខាតណាផ្កា
- បានធ្វើការបង្កាត់ពូជកង្កែប និងត្រីទីឡាណូក្រហម

- បន្តការងារបន្តិចសោតនិចិញ្ចឹម និងភ្ជាប់ដង្កូវខាងព្រៃ
- ចែកក្រុមនិស្សិត និងគ្រូចំនួន ៣ក្រុមធ្វើការស្រាវជ្រាវអំពីការកែច្នៃកសិផល (ស្វាយចន្ទី ដំឡូងមី និងដូង) សម្រាប់ចូលរួមប្រកួតប្រជែងពានរង្វាន់ភ្នាក់ងារនៃគម្រោងមូលនិធិតំណាល។

III-សេចក្តីសន្និដ្ឋាន និងនាយកដ្ឋាន

មកទល់ពេលនេះ ការងារបង្កបង្កើនផលស្រូវដូរព្រាំងនៅទូទាំងប្រទេសបានបញ្ចប់ជាស្ថាពរសម្រេចបានចំនួន ៥៩៦ ៤៨៣ហិ.ត ស្មើនឹង១៣៣,២៩% នៃផែនការ ៤៤៧ ៥០០ហិ.ត។ ការងារប្រមូលផលស្រូវដូរព្រាំងសម្រេចបានចំនួន ៤៧៨ ៨២៣ហិ.ត ដោយទទួលបានបរិមាណផលសរុបចំនួន ២ ១៥០ ១០៨តោន លើសឆ្នាំមុនចំនួន ៨៧៥ ៧២៦តោន និងទិន្នផលគិតជាមធ្យម ៤,៤៩០តោន/ហិ.ត។ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការ និងបទដ្ឋានបច្ចេកទេសគន្លឹះសំខាន់ៗតាមការចាំបាច់ និងសហការចុះអន្តរាគមន៍ទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករទទួលបានផលប៉ះពាល់ផ្សេងៗដោយថាហេតុ។ ក្រសួងបានសហការជាមួយស្ថាប័នពាក់ព័ន្ធមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ចេញសេចក្តីណែនាំការការពារក្លើងនេះព្រៃ ការស្តុកទឹកទុក។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យនិងចាត់វិធានការដាក់ស្តែង ដើម្បីលុបបំបាត់បទល្មើសចលនាសត្វ បទល្មើសព្រៃឈើ និងផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួតពិនិត្យអនាម័យ និងភូតតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើករណីបញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ ព្រមទាំងពង្រឹងស្មារតីទទួលខុសត្រូវក្នុងការឆ្លើយតបឲ្យបានទាន់ពេលវេលាលើមូលបញ្ហាទាំងឡាយដែលបានលើកឡើងក្នុងសារព័ត៌មាននិងបណ្តាញសង្គមផ្សេងៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ កំណែទម្រង់វិមជ្ឈការ និងវិសហមជ្ឈការ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រ គោលនយោបាយតាមអនុវិស័យសំខាន់ៗ និងការគាំទ្រផ្សេងៗនៅតែបន្តអនុវត្តភារកិច្ចរបស់ខ្លួនក្នុងស្មារតីទទួលខុសត្រូវ និងសម្រេចបាននូវលទ្ធផលការងារតាមផ្នែកនីមួយៗបានល្អប្រសើរស្របតាមគោលការណ៍ និងទិសដៅដែលក្រសួងអនុវត្តក្នុងផែនការអភិវឌ្ឍន៍វិស័យកសិកម្មក្រោមកិច្ចសហការយ៉ាងជិតស្និទ្ធជាមួយអន្តរស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ។

ជារួម ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍នានា តួបផ្សំនឹងការខិតខំខ្សែហ្មត់ព្យាយាម និងការផ្លាស់ប្តូរទម្លាប់របស់ប្រជាជនកសិករផង បានជំរុញឱ្យដំណើរការផលិតកម្មកសិកម្មទទួលបានជោគជ័យ និងជម្នះដោះស្រាយនូវវាលកាលសំបាកផ្សេងៗប្រកបដោយមោទនភាព ពិតមែនតែនៅមានបញ្ហាប្រឈមខ្លះៗក៏ដោយ។

IV- ទិសដៅនៃនូវតួបន្ត

១ ផ្នែកគាំទ្រ:

- បន្តជំរុញដល់អង្គភាពជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់វិធានការតាមគ្រប់រូបភាពដើម្បីជំរុញការងារបង្កបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេសកសិកម្មសមស្របឱ្យបានទាំងបរិមាណនិងគុណភាពតាមផែនការកំណត់ក្នុងឆ្នាំ២០១៨-២០១៩ ជាពិសេសនៅតំបន់ភូមិសាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង
- រៀបចំឱ្យមានកិច្ចប្រជុំការងារត្រៀមយន្តកសិកម្មជាមួយក្រុមហ៊ុនឯកជន និងផ្នែកពាក់ព័ន្ធនានា
- ត្រៀមរៀបចំបង្កើតផែនទីវិភាគអំពីសហគមន៍កសិកម្មទូទាំងប្រទេស
- បន្តរៀបចំផែនការការងារដើម្បីធ្វើចម្រាបដ្ឋាញលើការគ្រប់គ្រងជីជាតិដីតំបន់ខ្ពង់រាប នៅខេត្តកោះកុង កំពង់ចាម មណ្ឌលគិរី និងខេត្តរតនគិរី សរុបចំនួន ១០ទីតាំង

- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការសិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាននិងស្ថានីយ

- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះមហន្តរាយជាយថាហេតុ ការទប់ទល់ជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កបង្កើនផល និងការរៀបចំកិច្ចប្រជុំគណៈកម្មាធិការសម្របសម្រួលកិច្ចសន្យាផលិតកម្មកសិកម្ម ដើម្បីពិនិត្យអំពីវឌ្ឍនភាព បញ្ហាប្រឈម និងការលើកទិសដៅអនុវត្តបន្ត

- បន្តណែនាំដល់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់សហការជាមួយអាជ្ញាធរមូលដ្ឋានចុះធ្វើអន្តរាគមន៍ ដើម្បីស្វែងរកដំណោះស្រាយទប់ស្កាត់ការធ្លាក់ចុះថ្លៃកសិផល និងទីផ្សារកសិផលជាយថាហេតុ

- យកចិត្តទុកដាក់គិតគូរផ្សព្វផ្សាយអំពីការប្រើប្រាស់ជីកសិកម្ម ថ្នាំកសិកម្ម និងសារធាតុគីមីផ្សេងៗទៅលើផលិតផលកសិកម្មដែលនាំឲ្យប៉ះពាល់សុខុមាលភាពសាធារណៈ ការនាំចេញកសិផលទៅក្រៅប្រទេស និងលើកកម្ពស់ផលិតកម្មកសិកម្មសរីរាង្គ

- អង្កេតទូទៅអំពីស្ថានភាពជំងឺគ្រប់ឡូក៍ពិសោធន៍កូនកៅស៊ូ ត្រូវពិនិត្យជំងឺកៅស៊ូ និងបន្តការផ្សព្វផ្សាយបច្ចេកទេសនៅតាមបណ្តាខេត្តដែលមានសក្តានុពលកៅស៊ូ

- ចុះពិនិត្យនៅតាមបណ្តាមន្ទីរពិសោធន៍យថាប្រភេទ និងរោងចក្រកែច្នៃកៅស៊ូ
- បន្តជំរុញឲ្យអង្គការជំនាញចុះធ្វើការអប់រំផ្សព្វផ្សាយបច្ចេកទេសដល់កសិករដាំកៅស៊ូឲ្យបានទូលំទូលាយ និងធ្វើការវិភាគសេដ្ឋកិច្ចក៏ដូចជាការបញ្ជ្រាបអំពីតម្លៃកៅស៊ូនៅលើទីផ្សារក្នុងកាលៈទេសៈបច្ចុប្បន្ននេះផងដែរ។

២ ផ្នែកផលិតកម្មនិចមសុព្យាបាល

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើសភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំ ណែនាំ និងជំរុញអង្គការជំនាញក្រោមឱវាទរួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង

- បន្តធ្វើការអប់រំណែនាំដល់ប្រជាកសិករឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន

- កំពុងរៀបចំសេចក្តីព្រាងប្រកាសស្តីពី នីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសនៃការនាំចូលនាំចេញ ឆ្លងកាត់ ផលិតផលផ្សំ វេចខ្ចប់ជាថ្មី ធ្វើសន្និធិ ផ្គត់ផ្គង់ចែកចាយ លក់ដុំលក់រាយ និងការដឹកជញ្ជូនបសុឱសថ

- បន្តរៀបចំសេចក្តីព្រាងស្តីពីវិធាន នីតិវិធីចុះបញ្ជីធើរសត្វ និងបសុឱសថ ព្រមទាំងកិច្ចការសម្រួលពាណិជ្ជកម្មដល់វិស័យឯកជន

- ជំរុញការផ្សព្វផ្សាយការបង្កាត់ពូជសត្វតាមលក្ខណៈសិប្បនិម្មិតនិងដំណាំចំណីសត្វនៅទូទាំងប្រទេស ព្រមទាំងជំរុញការស្រាវជ្រាវលើការងារផលិតកម្មសត្វនិងបសុព្យាបាល ក្រោមកិច្ចសហការយ៉ាងជិតស្និទ្ធជាមួយដៃគូអភិវឌ្ឍន៍

- ចុះពិនិត្យអនាម័យសត្តុយោគដ្ឋាន ផ្សព្វផ្សាយអំពីលក្ខណៈនិងសញ្ញាណជំងឺច្រូកច្រឡំកៀវ ប៉េស្ត ជំងឺផ្តាសាយបក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត

- បន្តតាមដានស្ថានភាពជំងឺស៊ិណូស្តាលីសជាប្រចាំនៅតាមរាជធានី-ខេត្ត

- ចុះធ្វើរបង្កេត តាមដាន ស្រាវជ្រាវ យកវត្ថុវិភាគ និងស្រង់ព័ត៌មានជំងឺឆ្លងសត្វ។

៣ ផ្នែកចំណុះ

- ពង្រឹងការអនុវត្តតួនាទីភារកិច្ចតាមប្រកាសលេខ ៦០២ ប្រក.កសក.ប ចុះថ្ងៃទី០៦ ខែកុលា ឆ្នាំ២០១០ ស្តីពីការរៀបចំ និងការប្រព្រឹត្តទៅរបស់ការិយាល័យ និងអង្គការចំណុះនាយកដ្ឋាន វិទ្យាស្ថាន និងឧទ្យានសុខសត្វ និងមជ្ឈមណ្ឌលសង្គ្រោះសត្វព្រៃភ្នំតាមៅ

- ចុះពិនិត្យផ្ទៀងផ្ទាត់លទ្ធផលនៃការបកស្រាយគម្របព្រៃឈើឆ្នាំ២០១៤ ធ្វើបច្ចុប្បន្នភាពផែនការគ្រប់គ្រងព្រៃសហគមន៍ សហការជាមួយអង្គការដៃគូដើម្បីពង្រឹងការរៀបចំ និងអនុវត្តកម្មវិធីសហគមន៍ព្រៃឈើ

- បង្កើនសមត្ថភាពមន្ត្រីរដ្ឋបាលព្រៃឈើមូលដ្ឋានលើប្រព័ន្ធបច្ចេកទេសប្រព័ន្ធកូអរដោនេ (GIS) និងប្រព័ន្ធកំណត់ទីតាំងលើផែនដី (GPS)

- បន្តសហការជាមួយរដ្ឋបាលព្រៃឈើមូលដ្ឋាន និងអង្គការពាក់ព័ន្ធដើម្បីចុះស្រាវជ្រាវ ទប់ស្កាត់ និងបង្ក្រាបបទល្មើសជួញដូរសត្វព្រៃ និងបន្តប្រមូលព័ត៌មាន ជំរុញការចុះបញ្ជីកានៃការចិញ្ចឹមសត្វព្រៃជាលក្ខណៈគ្រួសារ សូនសត្វ និងកសិដ្ឋាននៅតាមបណ្តាភាពធានី-ខេត្ត

- បន្តសហការជាមួយស្ថាប័ន អង្គការពាក់ព័ន្ធ និងដៃគូអភិវឌ្ឍន៍នានាដើម្បីសិក្សាស្រាវជ្រាវ ថែរក្សា និងអភិរក្សសត្វព្រៃ ជីវចម្រុះ និងចុះផ្សព្វផ្សាយការទប់ស្កាត់ការជួញដូរសត្វព្រៃ សារសំខាន់សត្វព្រៃ និងច្បាប់ស្តីពីព្រៃឈើ

- បន្តចុះតាមដានត្រួតពិនិត្យផ្ទៀងផ្ទាត់លើការងារពាក់ព័ន្ធការកាប់រានដីព្រៃឈើ ចូលរួមសហការការងារជាមួយអាជ្ញាធរជាតិដោះស្រាយទំនាស់ដីធ្លី និងផ្ទៀងផ្ទាត់សំណុំរឿងបទល្មើសព្រៃឈើ សត្វព្រៃ កាប់រានដីព្រៃ និងវត្តកាងនៃបទល្មើសព្រៃឈើ

- ចុះពិនិត្យទីតាំងរៀបចំពិធីរុក្ខទិវា០៩ កក្កដា ឆ្នាំ២០១៩ ស្ថិតនៅភូមិស្រែក្រែង ឃុំក្បាលដំរី ស្រុកសំបូរ ខេត្តក្រចេះ ដោយបានកំណត់ព្រំដីត្រង់ចំណុចនិយាមកា (៦២៤៨៩៤-១៤១៥២៩៦) (៦២៥១៨១-១៤១៥១៧៧) (៦២៥០៦៩-១៤១៤៨៧៣) (៦២៤៧៧៩-១៤១៤៩៩៦) ឈូសឆាយ និងភ្នំដីទំហំ ១០ហិ.ក

- បន្តជំរុញការងារបណ្តុះបណ្តាលយើងសម្រាប់ ចែកចាយដល់កសិករដាំអាស្រ័យផល និងចុះសិក្សាទីតាំងដីសម្រាប់បង្កើតជាស្ថានីយ និងចុះបញ្ជីដីស្ថានីយផ្សព្វផ្សាយ និងស្តារព្រៃឈើ

- បន្តការងារស្រាវជ្រាវក្រពើភ្នំ និងបង្រៀនប្រជាសហគមន៍ពីបច្ចេកទេសកសិកម្ម និងការចិញ្ចឹមសត្វ

- បន្តលើកផែនការយុទ្ធសាស្ត្រក្នុងការគ្រប់គ្រង និងអភិវឌ្ឍឧស្សាហកម្មព្រៃឈើ និងការប្រើប្រាស់ផល អនុផលព្រៃឈើប្រចាំឆ្នាំ និង៥ឆ្នាំ

- សម្របសម្រួល និងបង្កើនកិច្ចសហប្រតិបត្តិការអន្តរជាតិជាមួយដៃគូអភិវឌ្ឍ និងអាស៊ាន និងអង្គការពាណិជ្ជកម្មពិភពលោកតាមដានការអនុវត្តកិច្ចព្រមព្រៀងអនុស្សរណៈ អនុសញ្ញាជាតិដែលពាក់ព័ន្ធវិស័យព្រៃឈើ

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសព្រៃឈើ ព្រមទាំងការចាត់វិធានការទប់ស្កាត់ភ្លើងឆេះព្រៃផងដែរ

- ពង្រឹងការអនុវត្តច្បាប់ស្តីពីព្រៃឈើនិងបទបញ្ជាលេខ០១ និង០២ របស់រាជរដ្ឋាភិបាល និងចូលរួមអនុវត្តសេចក្តីសម្រេចរបស់រាជរដ្ឋាភិបាលក្នុងការទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។

៤ ផ្នែកជលផល

- បន្តការផ្សព្វផ្សាយច្បាប់ស្តីពីជលផល និងលិខិតបទដ្ឋានគតិយុត្តពាក់ព័ន្ធអនុសាសន៍លិខិតលក់របស់ **សន្និដ្ឋានអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសជលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេចលេខ១២៨ សស ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់និងបង្ក្រាបបទល្មើសនេសាទនៅបឹងទន្លេសាប

- ជំរុញសង្កាត់ ផ្នែក ខណ្ឌរដ្ឋបាលជលផល និងអធិការដ្ឋានរដ្ឋបាលជលផល បន្តពង្រឹងការអនុវត្តច្បាប់ស្តីពីជលផលឱ្យបានកឹងរឹងមាំផុត

- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រងធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ “សហគមន៍នេសាទគ្មានបទល្មើសជលផល”

- ជំរុញការអនុវត្តផែនការសកម្មភាពឆ្នាំ២០១៩ ដើម្បីបង្កើនផលនេសាទទឹកសាប (នេសាទងាយត្រី នេសាទគ្រួសារក្នុងដែននេសាទ នេសាទគ្រួសារក្នុងវាលស្រែ) អាជីវកម្មនេសាទសមុទ្រ វារីវប្បកម្ម (ការចិញ្ចឹមត្រី កង្កែប បង្កា ក្តាម ការចិញ្ចឹមក្រពើ ការផលិតកូនត្រីពូជ) ការគ្រប់គ្រងលើការចិញ្ចឹមត្រីវែស ត្រីឆ្កែឱ្យបានសមស្របតាមវិធានបច្ចេកទេសការកែច្នៃផលនេសាទ (ទឹកសាប ទឹកប្រៃ និងការផលិតទឹកត្រី) ការនាំចេញផលនេសាទ និងការបង្កើនផលចំណូលថវិកាជាតិ។

៥ ផ្នែកពាក់ព័ន្ធផ្សេងៗ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាក់សិក្សានិងជីកសិក្សានៅតាមរាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់សម្ភារកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់សម្ភារកសិកម្ម ដើម្បីសុខុមាលភាពសាធារណៈ

- បន្តពង្រឹងការងារបញ្ជីកាតពរនេយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិងបណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តវិភាគតាមកម្មវិធីពេញលេញក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក

- បន្តសកម្មភាពការងារបង្កើតទម្រង់បន្ថែមលើប្រព័ន្ធគេហទំព័រភូមិសាស្ត្រកសិកម្ម និងរៀបចំទម្រង់នៃការបញ្ចូលទិន្នន័យព័ត៌មាន ទីតាំងប្រមូលទិញ ទីតាំងលក់ រោងម៉ាស៊ីនកិនស្រូវ ដែលតម្រូវឱ្យ Admin Page បញ្ចូលព័ត៌មានសំខាន់ៗ

- ធ្វើការកែលម្អសេវាសាធារណៈច្រកចេញចូលតែមួយរបស់អង្គភាពពាក់ព័ន្ធក្រោមឱវាទប្រកបដោយតម្លាភាពនិងទាន់ពេលវេលា ការផ្ទេរមុខងារទៅរដ្ឋបាលថ្នាក់ក្រោមជាតិតាមគោលការណ៍វិមជ្ឈការ និងវិសហមជ្ឈការ

- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសមស្របតាមនីតិវិធី

- បន្តលើកកម្ពស់គុណភាព និងប្រសិទ្ធភាពនៃការស្រាវជ្រាវរបស់វិទ្យាស្ថាន តាមរយៈការផលិតសម្ភារនិងឯកសារបច្ចេកទេសតាមផ្នែកនីមួយៗក្នុងស្ថាព្រីទទួលខុសត្រូវព្រមទាំងពង្រីកកិច្ចសហប្រតិបត្តិការល្អជាមួយគ្រប់ដៃគូទាំងអស់ក្នុងការពង្រឹងសមត្ថភាពមន្ត្រីរាជការ ការចូលរួមគ្រប់សកម្មភាពតាមផ្នែកទាំងក្នុងនិងក្រៅប្រទេសឱ្យបានទូលំទូលាយ ព្រមទាំងការបញ្ចូលសកម្មភាពយេនឌ័រនិងអាហារូបត្ថម្ភទៅក្នុងសកម្មភាពសំខាន់ៗតាមផ្នែកនីមួយៗផងដែរ

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំងការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក

- ពង្រឹងការគ្រប់គ្រងមន្ត្រីរាជការគ្រប់ជាន់ថ្នាក់ឱ្យបានសមស្របទៅតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា និងអភិវឌ្ឍន៍ធនធានមនុស្សតាមរយៈការបណ្តុះបណ្តាលមន្ត្រីរាជការទាំងក្នុងនិងក្រៅប្រទេស

- បន្តសហការរៀបចំច្បាប់ផ្សេងៗ លិខិតបទដ្ឋានគតិយុត្ត គោលនយោបាយ ផែនការយុទ្ធសាស្ត្រ និងកែលម្អហេដ្ឋារចនាសម្ព័ន្ធក្នុងក្របខ័ណ្ឌកំណែទម្រង់រដ្ឋបាលសាធារណៈ កំណែទម្រង់ហិរញ្ញវត្ថុសាធារណៈ កំណែទម្រង់តាមបែបវិមជ្ឈការនិងវិសហមជ្ឈការនៅតាមអង្គភាពក្រោមឱវាទតាមការចាំបាច់ និងលំដាប់អាទិភាព

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យនីមួយៗលើគ្រប់មធ្យោបាយក្នុងស្ថាព្រីស្ថាបនា ហើយក៏ជាយន្តការមួយរួមចំណែកអភិវឌ្ឍន៍វិស័យកសិកម្មនៅកម្ពុជា ពិសេសកម្មវិធីបែបវិបលវប្បកម្មដែលមានផលិតភាពទាប និងផលិតសម្រាប់ផ្គត់ផ្គង់ខ្លួនឯងទៅជាកសិកម្មបែបប្រពលវប្បកម្មមានផលិតភាពខ្ពស់ ការធ្វើកសិកម្មសមស្របដោយគិតគូរជាចម្បងទៅលើការប្រែប្រួលអាកាសធាតុ ស្តង់ដារ ពិសេសការបង្កើនផលិតភាព ពិពិធការបន្ថែម និងពាណិជ្ជបន្ថែមកម្មកសិកម្ម។

ថ្ងៃចេញស្នងការ ១៣ ខែ តិច្ឆា ឆ្នាំកុរ ឯកស័ក ព.ស. ២៥៦២
រាជធានីភ្នំពេញ ថ្ងៃទី ១៦ ខែ ឧសភា ឆ្នាំ២០១៩



ជួបត្រី
ក្រសួងកសិកម្ម រុក្ខាប្រមាញ់ និងនេសាទ

[Handwritten signature]

ចេច សាខុន

[Handwritten mark]